

Minister of State for External Affairs Smt. Meenakshi Lekhi's visit to Serbia (10-13 October, 2021)

October 14, 2021

ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀମତୀ ମୀନକାଶୀ ଲେଖୀଙ୍କ ସର୍ବିଆ ଗସ୍ତ (10-13 ଅକ୍ଟୋବର 2021)

ଅକ୍ଟୋବର 14, 2021

ବୈଦେଶିକ ବ୍ୟାପାର ଏବଂ ସଂସ୍କୃତି ରାଷ୍ଟ୍ରମନ୍ତ୍ରୀ ଶ୍ରୀମତୀ ମୀନକାଶୀ ଲେଖୀ 11-12 ଅକ୍ଟୋବର 2021 ରେ ବେଲଗ୍ରେଡରେ ଆୟୋଜିତ ଗୋଷ୍ଠୀ ନିରପେକ୍ଷ ଆନ୍ଦୋଳନ ବା ନାମ ର 60 ତମ ବାର୍ଷିକୀ ପାଳନ ଅବସରରେ ଏକ ଉଚ୍ଚସ୍ତରୀୟ ସ୍ମାରକୀ ସଭାରେ ଯୋଗଦେବା ପାଇଁ ପ୍ରଧାନମନ୍ତ୍ରୀଙ୍କ ସ୍ୱତନ୍ତ୍ର ଦୃଢ଼ ଭାବେ ଭାରତୀୟ ପ୍ରତିନିଧୀ ଦଳର ନେତୃତ୍ୱ ନେଇଥିଲେ।

2. ଏହି ସଭାର ସାଧାରଣ ଅଧିବେଶନକୁ ସମ୍ବୋଧିତ କରି ରାଷ୍ଟ୍ରମନ୍ତ୍ରୀ ବିଶ୍ୱରେ ନାମର ପ୍ରାସଙ୍ଗିକତା ଏବଂ ପ୍ରଭାବକୁ ସୁନିଶ୍ଚିତ କରିବାକୁ ନାମ ସଦସ୍ୟମାନଙ୍କୁ ଆହ୍ୱାନ ଦେଇଥିଲେ। ଜଳବାୟୁ ପରିବର୍ତ୍ତନ, ଆତଙ୍କବାଦ ଏବଂ କୋଭିଡ-19 ମହାମାରୀର ମୁକାବିଲା ଭଳି ମୂଳ ସମସ୍ୟାମାନଙ୍କ ପ୍ରସଙ୍ଗ ଉପରେ ଧ୍ୟାନ କେନ୍ଦ୍ରିତ କରିବା ପାଇଁ ନାମର ଆବଶ୍ୟକତାକୁ ସେ ଉଲ୍ଲେଖ କରିଥିଲେ। ଏହି ପରିପ୍ରେକ୍ଷାରେ ରାଷ୍ଟ୍ରମନ୍ତ୍ରୀ 93ଟି ଦେଶକୁ 70 ମିଲିୟନରୁ ଅଧିକ ଡୋଜ ଟିକା ଯୋଗାଣ ମାଧ୍ୟମରେ ଭାରତର ଅବଦାନକୁ ଉଲ୍ଲେଖ କରିଥିଲେ, ଯାହା ବିଶ୍ୱର ଦକ୍ଷିଣ କ୍ଷେତ୍ରର ଆବଶ୍ୟକତାକୁ ପୂରଣ କରିବା ପାଇଁ ଜାରି ରହିଥିବା ଭାରତର ପ୍ରତିବଦ୍ଧତାକୁ ଦର୍ଶାଇଥାଏ।

3. ଏହି ଉଚ୍ଚସ୍ତରୀୟ ନାମ ସଭା ଅବସରରେ ରାଷ୍ଟ୍ରମନ୍ତ୍ରୀ ଉଗାଣ୍ଡାର ବୈଦେଶିକ ମନ୍ତ୍ରୀ ଜେନେରାଲ ଜେଜେ ଓଡୋଙ୍ଗୋଙ୍କ ସହ ଦ୍ୱିପାକ୍ଷିକ ବୈଠକ କରିଥିଲେ ଏବଂ 2023 ରୁ ଆରମ୍ଭ ହେଉଥିବା ଉଗାଣ୍ଡାର ଅଧିକାରରେ ନାମକୁ ଆହୁରି ମଜବୁତ ତଥା ପୁନର୍ଜୀବିତ କରିବାର ଉପାୟ ଉପରେ ଆଲୋଚନା କରିଥିଲେ।

4. ଏହି ଗସ୍ତ ସମୟରେ ରାଷ୍ଟ୍ରମନ୍ତ୍ରୀ ସର୍ବିଆର ରାଷ୍ଟ୍ରପତି ମାନ୍ୟବର ଆଲେକ୍ସାନ୍ଦାର୍ ଭୁକିକ୍ ଏବଂ ପ୍ରଧାନମନ୍ତ୍ରୀ ମାନ୍ୟବର ଆନା ବ୍ରନାବିକଙ୍କୁ ଭେଟିଥିଲେ। ଉପ-ପ୍ରଧାନମନ୍ତ୍ରୀ ତଥା କୃଷି, ଜଙ୍ଗଲ ଓ ଜଳ ପରିଚାଳନା ମନ୍ତ୍ରୀ ମାନ୍ୟବର ଶ୍ରୀ ବ୍ରାନିସ୍ଲାଭ ନେଡିମୋଭିକ୍, ଉପ-ପ୍ରଧାନମନ୍ତ୍ରୀ ତଥା ପ୍ରତିରକ୍ଷା ମନ୍ତ୍ରୀ ମାନ୍ୟବର ଶ୍ରୀ ନେବୋଜା ସ୍ଟିଫାନୋଭିକ୍, ଉପ-ପ୍ରଧାନମନ୍ତ୍ରୀ ତଥା ସଂସ୍କୃତି ଓ ସୂଚନା ମନ୍ତ୍ରୀ ମାନ୍ୟବର ଶ୍ରୀମତୀ ମାଜା ଗୋଜକୋଭିକ୍, ବାଣିଜ୍ୟ, ପର୍ଯ୍ୟଟନ ଏବଂ ଟେଲି ଯୋଗାଯୋଗ ମନ୍ତ୍ରୀ ମାନ୍ୟବର ଶ୍ରୀମତୀ ତତଜାନା ମାଟିକ୍ ଏବଂ ବୈଦେଶିକ ବ୍ୟାପାର ମନ୍ତ୍ରୀ ମାନ୍ୟବର ଶ୍ରୀ ନିକୋଲା ସେଲାକୋଭିକ୍ଙ୍କ ସହ ପୃଥକ ବୈଠକରେ ଦ୍ୱିପାକ୍ଷିକ ସମ୍ପର୍କର ବିଭିନ୍ନ ଦିଗ ଉପରେ ସେ ବିସ୍ତୃତ ଆଲୋଚନା କରିଥିଲେ। ଏହି ଆଲୋଚନା ସମୟରେ ଉଭୟ ପକ୍ଷ ଦ୍ୱିପାକ୍ଷିକ ସମ୍ପର୍କକୁ ଉଚ୍ଚ ସ୍ତରକୁ ଉନ୍ନତ କରିବାକୁ ସେମାନଙ୍କର ପାରସ୍ପରିକ ଇଚ୍ଛାକୁ ଦୋହରାଇଥିଲେ। ରାଷ୍ଟ୍ରମନ୍ତ୍ରୀଙ୍କ ଏହି ଗସ୍ତ ସମୟରେ ଭାରତ ଏବଂ ସର୍ବିଆ ମଧ୍ୟରେ ଏକ ସାଂସ୍କୃତିକ ବିନିମୟ କାର୍ଯ୍ୟକ୍ରମ ମଧ୍ୟ ସ୍ୱାକ୍ଷରିତ ହୋଇଥିଲା।

5. ସର୍ବିଆର ଫାର୍ଷ୍ଟ ଲେଡି ମାନ୍ୟବର ଶ୍ରୀମତୀ ତମାରା ଭୁକିକ୍ ରାଷ୍ଟ୍ରମନ୍ତ୍ରୀ, ସର୍ବିଆର ଯୋଗ ଶିକ୍ଷକ ଏବଂ ଅଭ୍ୟାସକାରୀଙ୍କ ସହିତ ଏକ ଯୋଗ ମାଷ୍ଟର କ୍ଲାସରେ ଯୋଗ ଦେଇଥିଲେ।

6. ବେଲଗ୍ରେଡ ବିଶ୍ୱବିଦ୍ୟାଳୟର ଆଇନ ବିଭାଗରେ ଶିକ୍ଷକଗଣ ଏବଂ ଛାତ୍ରମାନଙ୍କୁ ରାଷ୍ଟ୍ରମନ୍ତ୍ରୀ ସମ୍ବୋଧିତ କରିଥିଲେ। ମଧ୍ୟାହ୍ନ ଭୋଜନ ବୈଠକରେ ଏକ ଇଣ୍ଡୋଲୋଜିଷ୍ଟ ଏବଂ ଇଣ୍ଡୋଫାଇଲ ଗୋଷ୍ଠୀ ସହିତ ସେ ମଧ୍ୟ ବାର୍ତ୍ତାଳାପ କରଥିଲେ।

7. ରାଷ୍ଟ୍ରମନ୍ତ୍ରୀ ଏକ ଐତିହାସିକ ସାଂସ୍କୃତିକ ଅନୁଷ୍ଠାନ ମାଟିକା ଶ୍ରୀଷ୍ଟୀ ପରିଦର୍ଶନ କରିଥିଲେ ଯେଉଁଠାରେ ତାଙ୍କୁ ପ୍ରାଚୀନ ଭାରତୀୟ ଗ୍ରନ୍ଥଗୁଡ଼ିକର ସର୍ବିଆ ଅନୁବାଦ ଉପହାର ଦିଆଯାଇଥିଲା।

8. ମହାତ୍ମା ଗାନ୍ଧୀ ଏବଂ ଗୁରୁଦେବ ରବୀନ୍ଦ୍ରନାଥ ଟାଗୋରଙ୍କ ସମ୍ମାନାର୍ଥେ ସ୍ଥାପିତ ପ୍ରତିମୂର୍ତ୍ତିଗୁଡ଼ିକରେ ରାଷ୍ଟ୍ରମନ୍ତ୍ରୀ ଶ୍ରଦ୍ଧାଞ୍ଜଳି ଅର୍ପଣ କରିଥିଲେ।

9. ଏହି ଗସ୍ତ ଭାରତ ଏବଂ ସର୍ବିଆ ମଧ୍ୟରେ ଥିବା ଘନିଷ୍ଟ ଏବଂ ନିବିଡ଼ ସମ୍ପର୍କକୁ ଅଧିକ ଗତି ପ୍ରଦାନ କରିଛି। ଦୁଇ ଦେଶ ମଧ୍ୟରେ ଭାଗିଦାରୀତାର ବିସ୍ତାର ଏବଂ ବିବିଧକରଣ ଉପରେ ଉଭୟ ପକ୍ଷ ସହମତ ହୋଇଥିଲେ।

ନୂଆଦିଲ୍ଲୀ

ଅକ୍ଟୋବର 14, 2021

DISCLAIMER: This is an approximate translation. The original is available in English on MEA's website and may be referred to as the official press release.